



7958401
ຂ່າວ

news



ສາຂາ ທະນາຄານແຫ່ງ ສປປ ລາວ ພາກເໜືອ ແຂວງ ອຸດົມໄຊ

Tel: 081 260009; 212549. Fax: 081 212551

Website: www.bol.gov.la/Oudomxay/

BOL.ODX

ສໍາເລັດກອງປະຊຸມວຽກງານຄຸ້ມຄອງ ຮ້ານ ແລກປ່ຽນເງິນຕາ ປະຈຳປີ 2020 ແລະ ທິດທາງແຜນການ ປະຈຳປີ 2021 ໃນຂອບເຂດ 04 ແຂວງພາກເໜືອຕອນເທິງ



ໃນຕອນເຊົ້າ ຂອງວັນທີ 26 ກຸມພາ 2021, ພະແນກເສດຖະກິດ-ເງິນຕາ ແລະ ຄຸ້ມຄອງເງິນຕາຕ່າງປະເທດ ສາຂາ ທະນາຄານແຫ່ງ ສປປ ລາວ ພາກເໜືອ ແຂວງ ອຸດົມໄຊ ໄດ້ເປີດກອງປະຊຸມ ສະຫຼຸບຖອດຖອນບົດຮຽນວຽກງານ ຮ້ານ ແລກປ່ຽນເງິນຕາ ປະຈຳປີ 2020 ແລະ ທິດທາງແຜນການປີ 2021 ຂຶ້ນທີ່ຫ້ອງປະຊຸມ ສາຂາ ທະນາຄານນະໂຍບາຍ ແຂວງ ຫຼວງນໍ້າທາ, ພາຍໃຕ້ການເປັນປະທານຂອງ ທ່ານ ແສງເພັດ ພັນທະວິງ ຫົວໜ້າ ພະແນກເສດຖະກິດ-ເງິນຕາ ແລະ ຄຸ້ມຄອງເງິນຕາຕ່າງປະເທດ, ມີວິຊາການ ແລະ ເຈົ້າຂອງຮ້ານ ແລກປ່ຽນເງິນຕາ 04 ແຂວງພາກເໜືອ ເຂົ້າຮ່ວມທັງໝົດ 28 ທ່ານ, ຍິງ 13 ທ່ານ.



ໃນກອງປະຊຸມດັ່ງກ່າວໄດ້ຮັບຟັງການຜ່ານບົດສະຫຼຸບຕີລາຄາຜົນການເຄື່ອນໄຫວວຽກງານຄຸ້ມຄອງຮ້ານແລກປ່ຽນເງິນຕາ ປະຈຳປີ 2020 ແລະ ທິດທາງແຜນການເຄື່ອນໄຫວໃນປີ 2021 ພ້ອມທັງຍົກໃຫ້ເຫັນຜົນສໍາເລັດໃນການຈັດຕັ້ງປະຕິບັດວຽກງານ ໃນໄລຍະຜ່ານມາ ແລະ ດ້ານອ່ອນ ທີ່ຈະຕ້ອງໄດ້ປັບປຸງແກ້ໄຂໃນຕໍ່ໜ້າ; ຈາກນັ້ນ, ກອງປະຊຸມໄດ້ຮັບຟັງການເຜີຍແຜ່ ຂໍ້ຕົກລົງວ່າ ດ້ວຍທຸລະກິດແລກປ່ຽນເງິນຕາ ສະບັບເລກທີ 393/ທຫລ, ລົງວັນທີ 02 ກໍລະກົດ 2020 ເພື່ອໃຫ້ສາມາດກໍາໄດ້ຢ່າງເລິກເຊິ່ງ ແລະ ເປັນບ່ອນອີງໃນການເຄື່ອນໄຫວທຸລະກິດແລກປ່ຽນເງິນຕາ ປະຈຳປີ 2021 ແລະ ປີຕໍ່ໆໄປຢ່າງເຂັ້ມງວດ. ຈາກນັ້ນ, ຈຶ່ງໄດ້ມອບໃບ ອະນຸຍາດສືບຕໍ່ດໍາເນີນທຸລະກິດແລກປ່ຽນເງິນຕາ ປະຈຳປີ 2021 ໃຫ້ບັນດາຮ້ານແລກປ່ຽນເງິນຕາທີ່ໄດ້ຮັບອະນຸຍາດ 04 ແຂວງພາກ ເໜືອ ຈຳນວນ 25 ຮ້ານ.



ໃນຕອນທ້າຍ ປະທານກອງປະຊຸມໄດ້ໂອ້ລົມເຖິງຄວາມໝາຍຄວາມສໍາຄັນຂອງ ວຽກງານຄຸ້ມຄອງຮ້ານແລກປ່ຽນເງິນຕາ ຕ່າງປະເທດ ເຊິ່ງໄດ້ເນັ້ນໜັກໃຫ້ບັນດາຮ້ານແລກປ່ຽນເງິນຕາເຄື່ອນໄຫວທຸລະກິດຕາມລະບຽບທີ່ໄດ້ກໍານົດຢ່າງເຂັ້ມງວດ ແລະ ເອົາໃຈໃສ່ສະຕິລະວັງຕົວ, ບ້ອງກັນຄວາມປອດໄພໃຫ້ໄດ້ 100%, ພ້ອມທັງເປັນເຈົ້າການຕ້ານ ແລະ ສະກັດກັ້ນຕ້ານການຟອກເງິນ, ບັນຫາເງິນປອມ ແລະ ອື່ນໆ ທີ່ເຄື່ອນໄຫວຜິດຕໍ່ລະບຽບກົດໝາຍຂອງ ສປປ ລາວ ວາງອອກ. ນອກຈາກນັ້ນ ທ່ານຍັງໄດ້ແນະນໍາໃຫ້ ບັນດາຮ້ານແລກປ່ຽນ ເອົາໃຈໃສ່ປະຕິບັດຕາມຄໍາແນະນໍາ, ຂໍ້ຕົກລົງ ແລະ ລະບຽບກົດໝາຍຕ່າງໆ ທີ່ທະນາຄານແຫ່ງ ສປປ ລາວ ວາງອອກແຕ່ລະໄລຍະ ເພື່ອເຮັດໃຫ້ການເຄື່ອນໄຫວທຸລະກິດຮ້ານແລກປ່ຽນສືບຕໍ່ດໍາເນີນທຸລະກິດໃນປີຕໍ່ໆໄປ ແລະ ຖ້າຮ້ານໃດ ລະເມີດຕໍ່ ຂໍ້ຕົກລົງ ສະບັບເລກທີ 393/ທຫລ, ລົງວັນທີ 02 ກໍລະກົດ 2020 ແມ່ນຈະໄດ້ປະຕິບັດຕາມແຕ່ລະກໍລະນີທີ່ລະເມີດຢ່າງ ເຂັ້ມງວດ.

ຂ່າວ-ພາບ: ສິລະເພັດ ຄໍາຜາສຸກ

“ເປັນຄົນລາວ ນໍາໃຊ້ເງິນກີບລາວ”